

## செயற்குழுக் கூட்டம் (21-01-2023)

இன்று நமது இயக்கத் தலைவர் தலைமையில் செயற்குழுக் கூட்டம் நடைபெற்றது. கூட்டத்தில் உப தலைவரும், பொது செயலாளரும் மூன்று செயற்குழு உறுப்பினர்களும், கலந்து கொண்டனர். கூட்டத்தில் கீழ்க்கண்ட தீர்மானங்கள் நிறைவேற்றப்பட்டன.

1. இயக்கத்தின் 2022ம் ஆண்டு டிசம்பர் மாத வரவு செலவு கணக்கு வாசிக்கப்பட்டது. வரவு செலவு கணக்கு சரிதானென்று தீர்மானம் நிறைவேற்றப்பட்டது.
2. சென்ற நிர்வாகக்குழுக் கூட்டத்தில் கூறியபடி நாமக்கல் மாவட்டம் தவிர மற்ற அனைத்து மாவட்டங்கள், மற்றும் கிளைகளின் வரவு செலவு கணக்குகள் கிடைக்கப்பெற்றன. வரவு செலவு கணக்குகள் முறையான பதிவேட்டில் எழுதப்படாததால், அவற்றை மறு பரிசீலனை செய்ய வேண்டியுள்ளது. நமது நடைமுறைத் திட்டசெயலாளர் திரு பாலாஜி அவர்களை அக்கணக்குகளை சரிபார்த்து சீர்திருத்துமாறு செயற்குழு கேட்டுக்கொள்கிறது. நிதிச்செயலாளர் பொறுப்பும் அவருக்கு கூடுதலாகக் கொடுக்கப்பட்டுள்ளது.
3. அமைச்சர் செந்தில் பாலாஜி வழக்கு:  
திரு செந்தில் பாலாஜி வழக்குகளில் ஆரம்ப முதல் காவல்துறை முறையாக செயல்படாமல் இருப்பதும், உச்ச நீதிமன்றம் உத்தரவு அளித்த பிறகும் இன்று வரை அவர் மீது ஊழல் தடுப்புச் சட்டத்தின் கீழ் குற்றச்சாட்டுகள் பதியாமல் இருப்பதும் அவருக்கு சாதகமாக காவல்துறை அதிகாரிகள் செயல்பட்டதும் நீதிமன்ற அவமதிப்பு செயலாகாதா என உறுப்பினர்கள் விவாதித்து திரு செந்தில் பாலாஜி வழக்குகளில் குற்றத்தை மறைக்க அவருக்கு சாதகமாக செயல்பட்ட அனைவர் மீதும் நீதிமன்ற அவமதிப்பு உட்பட குற்றவழக்கு களைப்பதிய உரிய சட்ட நடவடிக்கை எடுத்து இனி இதுபோன்ற, ஆளுங்கட்சியினர் அதிகாரம் துஷ்பிரயோகம் செய்வதை தடுக்கவேண்டும் என்று தீர்மானிக்கப்படுகிறது. இதன் மேல் விரைந்து செயல்படவும், உரிய வழக்குகளை உச்ச நீதிமன்றத்தில் தொடரவும் பொதுச் செயலாளரை செயற்குழுக் கேட்டுக்கொள்கிறது.
- 4 திரு மனுராஜ் மீதான நடவடிக்கை மற்றும் "தாமதமாகும் வாய்தா வழக்குகள்" பற்றி அடுத்த மாதக் கூட்டத்தில் விவாதிக்கப்படும்.
5. இறுதியில் பொது செயலாளர் நன்றி கூற கூட்டம் இனிதே முடிவுற்றது.

ஒப்பம்

ஒப்பம்

ந சுப்ரமணியன்  
தலைவர்

V கார்த்திகை ராஜன்  
பொதுச் செயலாளர்